

కొత్తంబుల సొర్యుడు దేదొస్తాడు! జయంతి పాపాపా



“ఓరయ్యా! మరి నానిక్కడుండి ఏటి సేయాల? మరిక్కిదా మనకేటుందని ఇక్కి దుండాల? కుసంత గరువూ ఆళ్ళ సేతుల్లోకి ఎల్లిపోనాది! మరింకేటుంది? కూలి పనైనా దొరుకుద్దా అంటే అదికూడా నేదు. మనబూవుల్లోనే ఆళ్ళకాడ కూలిసేత్తే మన గుండెకాయ మందుద్దని మనకి కూలిపని కూడా ఇవ్వరు. మనం ఊరొగ్గేసి పోవాల అంతే.

నాను వొయిజాగు ఎల్లిపోతా. రిచ్చబండి పోనాది. కుద్దిరంగ కూకోవాల. మిమ్మల్ని ఒగ్గేసి నాగుతా. కడుపుకోసం ఏదో సేయాల. ఎలగెల్లాల? అక్కడ కొంప దొరుక్కుద్దేటి? కూకుంతే అవుద్దేటి? మీకా వొయిసు మల్లి మనవొల్ల అవుద్దేటి? మీరక్కిడ వుండగలేటి?

నానైతే ఏ సెట్టుకిందో రిచ్చాలో తొంగుతా. మీరిక్కిడే వుండండి. నానొచ్చి పొతావుంతా. డబ్బూ గింజలూ ఇచ్చేసి ఎల్తా వుంతా. ఇయ్యాలే ఊరొగ్గేసి ఎల్లిపోతన్నా” అని సరయ్య తలిదండ్రులకు చెప్పాడు.

నేను కూడా అప్పుడు అక్కడే వున్నాను. సరయ్య మాటలు వాళ్ళ మీద నిప్పుల వర్షంలా పడింది. రాళ్ళ వానలా కురిసింది. వాళ్ళల్లో చలనం లేదు. కళ్ళల్లో తడి లేదు. జీవిత మంతా నిరాశతో మండిపోయినట్లు కళ్ళనుండి కన్నీళ్ళు కూడా రాలేదు.

జీవితంలో అంతా పోగొట్టుకున్నట్లు, మిగిలిందేదో కూడా పోగొట్టుకుంటున్నట్లు భయం కరమైన నిశ్శబ్దంలో వాళ్ళు నిశ్శబ్దంగా ఉండి పోయారు.

“ఎల్లు మావ్కాటికి కాళ్ళుజూసుగుక్కున్నాం. పేనం ఎగిరిపోతన్న పుడైనా మాకాడ వుం టావా? వుండవా? సెవాల్ని ఊరోళ్ళకే ఒగ్గేస్తావా? ఏటి సేత్తాం? ఎల్లు” జీవితంలోని విషాదాన్నంతా రాళ్ళ వానలా సరయ్య తండ్రి కురిపించేశాడు.

సరయ్య బయలుదేరాడు. తడి లేని ఆ కళ్ళు సరయ్య వైపు చూస్తూ ఉండిపోయాయి. ఊరంతా అక్కడికి వచ్చేసింది. కన్నీరు కురు స్తోంది. ఊరుకి పట్టుకొన్న పరమ దరిద్రాన్ని ఎవరి మాటల్లో వాళ్ళు తిట్టి పోస్తూ, నిప్పులు కురుస్తున్నారు.

సరయ్య లోతు లోతుగా తల్లి దండ్రుల మొహంలోకి చూశాడు. వాళ్ళ చేతులు పట్టుకున్నాడు. అతడి లోని భయంకరమైన నిశ్శబ్దం వాళ్ళ లోని భయంకరమైన నిశ్శబ్దంతో ఏదో మాట్లాడింది. తల పైకెత్తి ఆకాశం లోకి చూశాడు. ఊరంతా మరోసారి కలయ జూశాడు. ఊట చెలమలోకి వెళ్ళి మూడు దోసిళ్ళ నీళ్ళు తాగాడు. మొహం కడుక్కున్నాడు. కళ్ళు కడుక్కున్నాడు.

సరయ్య వూరు వదిలేసి వెళ్ళి పోయాడు.

ఆ దృశ్యం నన్ను ఆనాటి నుండి వెంటాడు తోంది. ఏదో భయం నాలో బయలుదేరింది.



లిఫ్ట్ ఇస్తుందా డ్రాప్ చేస్తుందా?

అగ్నిసాక్షిగా జరిగిన వివాహం విఫలమయింది. వాణి బెంగళూరు వెళ్ళిపోయింది. సిమ్రాన్ పెళ్ళిచేసుకుని భగ్గువృద్ధయాన్ని మిగిల్చింది. సారిక పిల్లలిద్దర్నీ వెంటబెట్టుకుని ముంబాయి చేరుకుంది. ఇక బాక్సాఫీసు దగ్గర బద్దలయిపోతున్న చిత్రాలు అలా వ్యక్తిగత జీవితంతోనూ వృత్తిపరమైన జీవితంతోనూ కమల్ హాసన్ కి దెబ్బమీద దెబ్బ తగులుతోంది.

అందుకే ఆడతోడు కోసం వెతుకుతున్నట్లు వుంది. తన చిత్రంలో తనతో ముద్దుల సీన్ ని పండించిన పవిత్రమైన నదిపేరు గల ఒక తార కమల్ ని ఆదుకుంటోందని చెన్నై వార్త. తనే కారు డ్రైవ్ చేసుకుంటూ కమల్ కి లిఫ్ట్ ఇస్తున్న ఆ తార జీవితంలోనూ కమల్ కి లిఫ్ట్ ఇస్తుందా లేక సడన్ బ్రేక్ వేసి డ్రాప్ చేస్తుందా మరో పతాక సన్నివేశంలో చూడాలి.

ఇంతకీ ఆ అమ్మడు ఎవరో తెలుసుకోవాలంటే ఫోటో చూసే తెలుసుకోండి. - ఎ. నైపుణ్య

ఏదో విషాదం నా గుండెల్లో ప్రవేశించింది. నన్ను కలవరపెడుతూ వస్తోంది.

నేను సరయ్య ఎనిమిదో క్లాసు వరకూ కలిసి చదువుకున్నాం. వ్యవసాయంలో తండ్రికి సాయపడ్డానికి సరయ్య చదువు మానేశాడు. నేను చదువు కొనసాగించాను.


మా నాన్న చిన్న వూళ్ళో చిన్న ఉపాధ్యాయుడు. నన్ను హైస్కూల్లో చేర్చేటప్పుడు మా అక్క పాదాల పట్టీలు వంటి వెండివన్నీ అమ్మేశారు. నేను హైస్కూలు చదువు పూర్తి చేయక ముందే మా అమ్మ పెద్ద పుస్తాలు అమ్మేసి పలుచని చింతాకుల్లాంటి చిన్న పుస్తాలు చేయించుకుంది. అవి తప్ప అమ్ముకోడానికి మా ఇంట్లో మరింకేమీ లేవు.

నేను - కాలేజీ చదువులో చేరేటప్పుడు మాకున్న అయిదెకరాల గరువులో రెండెకరాలు బండా వెంకయ్యకు తాకట్టుపెట్టి అప్పు

తెచ్చారు. తిరిగి చెల్లించలేక అమ్మేశారు. కాలేజీ చదువు పూర్తయ్యే లోపున మరో ఎకరా వెళ్ళిపోయింది. మా అక్క పెళ్ళికి, నా ఉద్యోగం వేటలో, మిగిలిన రెండెకరాల గరువూ వెళ్ళిపోయింది.

కాలేజీ చదువు పూర్తిచేసి మూడేళ్ళయింది. ఉద్యోగం దొరకలేదు. నిరాశే నా ఊపిరయింది. బాధే నా బతుకయింది. విషాదమే నా జీవితమయింది. భయమే నా భవిత అయింది. మా నాన్నా పదవీ విరమణ చేసేసారు. నాకు ఉద్యోగం రాలేదు. ఎలా బతకడం?

నేను చాలా కష్టపడి చదివాను. మొదటి ర్యాంకులో పరీక్షలన్నీ పాసయ్యాను. ఆదర్శ ప్రాయ విద్యార్థిగా నన్ను అందరూ ప్రశంసించారు. ఉద్యోగం నన్నే వెదుక్కుంటూ వస్తుందని అందరూ ఆశించారు. అయితే అదలా జరగలేదు.



నేను ఉద్యోగం కోసం రాయని పరీక్ష లేదు. వెళ్ళని ఇంటర్వ్యూ లేదు. అంతా బాగానే జరుగుతూ ఉండేది. ఉద్యోగం మాత్రం రాలేదు. ఉద్యోగాలు డబ్బుతో కొనుక్కోనే రోజులు వచ్చేశాయి. ప్రతీదీ పెట్టుబడి అయి పోయింది. పెట్టుబడి పెట్టగలిగినవాడు బాగు పడతాడు. అది లేనివాడు కూలిపోతాడు. ఎలా బతకడం? ధనిక స్వామ్యం అన్ని బతుకుతెరువు మార్గాల్లోనూ పెట్టుబడిదారీ స్వామ్యంగా విస్తరిస్తూ వస్తోంది.

ఎందుకో తెలీదు, నిద్రలో సరయ్య రోజూ కనిపిస్తున్నాడు. ఆ దృశ్యం నన్ను వేటాడుతోంది. నా గుండెల్ని పిండేస్తోంది.

నేనో నిర్ణయానికి వచ్చేశాను. సరయ్య దారినే నేనూ ఎంచుకున్నాను. మరోదారి కనిపించలేదు. నా నిర్ణయాన్ని మా తలిదండ్రులకు చెప్పాలని అనుకున్నాను. వాళ్ళదగ్గరకు వెళ్ళి దగ్గరగా కూర్చున్నాను.

“అమ్మా నాన్నా! నేనిక్కడుండి ఏం చేయాలి? నేనిక్కడెందుకుండాలి? ఇక్కడ ఏముందని ఉండాలి? కలకత్తా వెళ్ళిపోతాను. ఏదో ఒహ పని చూసుకుంటాను. ఏదో ఒహటి మరింక చేయక తప్పదు. బొబ్బర్లు కొద్దిగా ఉప్పువేసి ఉడికించుకొని రెండు పూట్లా ఆహారంగా తింటూ ఎంతకాలం బతకగలం? బొబ్బర్లు దొరకనప్పుడు ఉలవలు తింటున్నాం. కూలి పనైనా చేసుకోక తప్పదు. ఇంత చదువు చదివి తెలిసినచోట కూలిపని పచేయలేం. చిన్నతనంగా ఉంటుంది. అవమానంగా ఉంటుంది. ఆత్మహత్యా సదృశంగా ఉంటుంది. అక్కడైతే ఏం పని చేసినా ఎవరికీ తెలీదు. ఏ పనైనా చేస్తాను. ఉద్యోగం కోసం మూడేళ్ళు నిరంతర పోరాటం చేశాను. అలిసిపోయాను. నా చదువు ఓడిపోయింది. నా ప్రతిభ ఓడిపోయింది. నేను ఓడిపోయాను. డబ్బు గెలిచింది. ఈ వయసులో మిమ్మల్ని ఒదిలేసి ఎలా వెళ్ళడం? నాతో తీసుకొని వెళ్ళలేను. ఇల్లు దొరకదు. మీరక్కడ ఉండలేరు. వెళ్ళకుండా ఎలా బతకడం? నేను కలకత్తా వెళ్ళి పోతున్నాను. ఇవాళే బయలుదేరుతున్నాను” నా నిర్ణయాన్ని చెప్పేశాను.

అంతా నిరాశ. అంతా నిస్పృహ. అంతా విషాదం. అంతా నిస్సహాయత. అంతా భయం. అంతా చీకటి.

మా అమ్మ తట్టుకోలేకపోతోంది. నిశ్చలంగా ఏడుస్తోంది.

అందరం కలిసి బతకాలనుకున్నాం. అది

జరగదన్నమాట. మన ప్రాణాలు వీళ్ళ చేతుల్లో సుఖంగా పోవాలనుకున్నాం. అది కూడా జరగదన్నమాట. కూలిపని కోసమే అయితే ఇంత చదువెందుకు చెప్పించారు? చదివించారు? 'మా అమ్మ విలపిస్తూ మా నాన్నతో అంటోంది. నాది నిస్సహాయత. మా అందరిదీ నిస్సహాయత.

నేను బయలుదేరాను. మా కుటుంబం మాత్రమే కాదు, ఊరంతా విషాదంగా ఉంది. ఆ సమయంలో భయంకరమైన నిశ్శబ్దంలో సరయ్య నిశ్శబ్దంగా నా కళ్ళ ముందు కదుల్తున్నట్లుంది. ఆ విషాదం నాకూ తప్పలేదు. నా తరానికీ తప్పలేదు.

నేను మా వూరు వదిలేసి వెళ్ళిపోయాను.

* * *

నవల కాలాన్ని చిత్రిస్తుంది. చరిత్రీకరిస్తుంది. కథ అలా కాదు. కథ కాలాన్ని వాన చినుకులా కురుస్తుంది. వానలా కురవదు.

మూడు దశాబ్దాల కాలం కాలప్రవాహంలో కొట్టుకుపోయింది. నేను పదవీ విరమణ చేసేశాను. మా వూరు చేరుకున్నాను.

సొంత ఇంట్లో ఉంటున్నాను. మాది చాలా చిన్న ఇల్లు. పెంకుటిల్లు. ఎండ, వెలుతురూ, గాలి, చల్లదనం వీటికి లోటు లేదు. సూర్యుడు మా ఇంట్లో ఉదయిస్తాడు. మండుతాడు. గాలి ప్రభంజనంలా వీస్తుంది. వాన జడివానలా కురుస్తుంది. ఎందుకంటే ఇంటి పైకప్పు పెంకులూడిపోయి నిజాయితీపరుని జీవితంలా ఉంది. గాలివాన వస్తే ఇల్లు కూలిపోయేలా ఉంది?

చిరువాన కురుస్తోంది. మా ఇంట్లో కూడా కురుస్తోంది. ఇంట్లో కూడా గొడుగులు వేసుకొని కూర్చున్నాం.

ఇంతలో గాలివానలా మా పెద్దబబ్బాయి వచ్చాడు. "అమ్మా, నాన్నా! ఇంతవరకూ మీకు చెప్పకుండా నేను ఏ పని చెయ్యలేదు. ఇప్పుడు చేసేశాను. తప్పలేదు. మూడేళ్లయింది. ఉద్యోగం కోసం చేయని ప్రయత్నం ఏదీ లేదు. ఉద్యోగం రాలేదు. మీతో ఉండాలనీ, మీకు దగ్గరగా అందుబాటులోనైనా ఉండాలనీ, మనదేశంలోనైనా ఉండాలనీ అన్ని ప్రయత్నాలు చేసేశాను. అవలేదు. నా ఇంజనీరింగ్ డిగ్రీ నా గుండెల్ని కొరుక్కు తినేస్తోంది. భరించలేకపోతున్నాను. లక్షలు ఖర్చుపెట్టాం. అప్పే మిగిలింది. మనమెలా బతుకుతున్నాం? ఇల్లే సాక్ష్యం. మరింక ఇక్కడుండి ఏం చేయాలి? అమెరికా వెళ్ళిపోతున్నాను.

ఏజెంట్లు కావలెను

చాలామంది పాఠకులు ప్రీయదత్త సచిత్రవారపత్రిక మా వూరు రావడం లేదని ఉత్తరాలు రాస్తున్నారు. సరికొత్త శీర్షికలతో సర్వాంగసుందరంగా వస్తున్న ప్రీయదత్త సకుటుంబ సచిత్ర వారపత్రికకు, ఆటవిడుపు పిల్లల మాసపత్రికకు ఏజెంట్లు లేని చోట ఏజెంట్లు కావలయును.

మీరు ప్రీయదత్తకు, 'ఆటవిడుపు'కు ఏజెన్సీ కోరినచో, (5 కాపీలకు తగ్గకుండా) వివరాలకు, సర్క్యులేషన్ మేనేజరు, ప్రీయదత్త మరియు ఆటవిడుపు, 103/1, లజ్ చర్చి రోడ్, మైలాపూర్, చెన్నై-600004, చిరునామాకు వెంటనే రాయండి. (చిరునామా ఇంగ్లీషులో రాయాలి)

- సర్క్యులేషన్ మేనేజర్

కాగితాలన్నీ సిద్ధం చేసుకున్నాను. అమెరికాలోని నా మిత్రుడు రమ్మన్నాడు. వెళ్ళి అక్కడ ఏదో చూసుకుంటాను. ఇవాళే వెళుతున్నాను" మా అబ్బాయి చల్లని గాలి వానలా కురిశాడు.

"భూసంపద, భూగర్భ సంపద, జల సంపద, వృక్ష సంపద, వ్యావసాయక నైపుణ్య సంపద, వృత్తి నైపుణ్య సంపద, ప్రపంచంలో నాల్గోవంతు మేధో సంపద, సాటిలేని శ్రమ సంపద, మనకు ఏ సంపద లేదు" అయితే, లేనివారికి ఒరుగుతున్నదేమీ లేదు. ఉన్న వాళ్ళకే అంతా వుంది. మనిషి బతకడానికి పని కావాలి. ఉపాధి కావాలి. ఉద్యోగం కావాలి. బతుకుతెరువు కావాలి. ఇవేవీ లేనప్పుడు, మనిషికి జీవించే హక్కు కూడా లేనట్లే అవుతోంది." మా రెండో అబ్బాయి ఇంజనీరింగ్ రెండో ఏడు. నిప్పులవాన కురుస్తున్నాడు.

"కలిసి బతకడం లేనప్పుడు, పిల్లల్ని కనడం ఎందుకు? పెంచి పెద్దచేయడం ఎందుకు? ప్రేమ, భద్రత, శాంతి, సహజీవనం వంటివి లేకుండా ఎవరి దారిన వారు

ఒంటరిగా జీవించడం ఎందుకు? కుటుంబం ఎందుకు?" నా భార్య కురుస్తున్న ప్రతి కన్నీటి బిందువూ మా గుండెల్లోని ప్రతి రక్తబిందువునూ కుదిపేస్తోంది.

ఆనాడు సరయ్యలు వూరు వదిలేసి వెళ్ళి పోయారు. నా తరం ఎందరో రాష్ట్రం ఒదిలేసి వెళ్ళిపోయారు. నా కొడుకుతరం ఎందరో దేశం ఒదిలేసి వెళ్ళిపోతున్నారు. ఆ తరువాత తరం ఎక్కడికి పోవాలి?

అటు దోపిడీ ఇటు నిరుద్యోగం తీవ్ర వాదాన్ని ఉధృతం చేస్తున్నాయి. యువతరాన్ని తప్పుదారి పట్టిస్తున్నాయి. సహజీవన శాంతి లేకుండా చేస్తున్నాయి. అంతా భయంగా వుంది.

* * *

పెద్దవాడు అమెరికా వెళ్ళిపోయాడు. వాడి దారి ఏమిటో తెలిసిపోయింది. రెండోవాడి దారి ఏమిటో ఇంకా తెలీదు. అంతా భయంగా, భయం భయంగా, భయానకంగా వుంది.

సహజీవన శాంతి లేకుండా పోతున్నాం.

*

